



CENTRAL RAILSIDE WAREHOUSE COMPANY LIMITED
(A GOVT. ENTERPRISES – MINI RATNA)
AN ISO 9001:2008 CERTIFIED

83

Dt.30.09.2014


प्रेस विज्ञप्ति

सीआरडब्लूसी में सांस्कृतिक एवं राजभाषा पुरस्कार वितरण का समारोह का आयोजन

खाद्य एवं सार्वजनिक वितरण विभाग के अधीन सार्वजनिक क्षेत्र के उद्यम सैण्ट्रल रेलसाइड वेअरहाउस कंपनी लिमिटेड में एक रंगारंग सांस्कृतिक कार्यक्रम एवं राजभाषा पुरस्कार वितरण समारोह आयोजित किया गया। सांस्कृतिक कार्यक्रम का शुभारंभ कंपनी की महिला कार्यकारी अधिकारियों द्वारा प्रस्तुत "सरस्वती वंदना" से किया गया। तत्पश्चात कंपनी के अधिकारियों एवं कर्मचारियों ने स्वयं रचित कविताओं, लोक संगीत एवं युगल गानों द्वारा भारतीय संस्कृति की एक मनमोहक तस्वीर प्रस्तुत की।



कंपनी के प्रबंध निदेशक के.यू. थंकाचन ने कार्यक्रम के दौरान हिंदी पखवाड़े में आयोजित विभिन्न प्रतियोगिताओं के विजेताओं एवं वर्ष 2013-14 के दौरान हिंदी में अधिकाधिक काम करने वाले अधिकारियों एवं कर्मचारियों को पुरस्कार प्रदान किए। इस अवसर पर बोलते हुए उन्होंने कहा कि कंपनी में इस तरह के सांस्कृतिक कार्यक्रम समय-समय पर आयोजित किए जाने चाहिए। इस तरह के कार्यक्रमों से जहां अपनी संस्कृति और सभ्यता की एक झलक देखने को मिलती है वहीं कंपनी के प्रति अधिकारी एवं कर्मचारी में अपनत्व की भावना बढ़ती है। हिंदी तथा भारतीय भाषाएं हमारी अपनी भाषाएं हैं। अतः इनके प्रयोग में हमें गर्व महसूस करना चाहिए। सांस्कृतिक कार्यक्रम में भाग लेने वाले सभी अधिकारियों एवं कर्मचारियों को कंपनी की ओर से स्मृति चिह्न प्रदान किए गए।


Manoj Sharma
PRO
9717985544

Ground Floor, Pragati Maidan Metro Station Building New Delhi-110001

EPABX No. 011-23379492, Fax.No. 23379434